


**ಕರ್ನಾಟಕ ವಿಧಾನ ಪರಿಷತ್ತು**

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ	876 (881)
ಮಾನ್ಯ ಸದಸ್ಯರ ಹೆಸರು	ಶ್ರೀ ಬಿ.ಜಿ. ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)
ಉತ್ತರಿಸಬೇಕಾದ ದಿನಾಂಕ	11-03-2026
ಉತ್ತರಿಸುವವರು	ಮಾನ್ಯ ಮುಖ್ಯಮಂತ್ರಿಯವರು

ಕ್ರ. ಸಂ.	ಪ್ರಶ್ನೆ	ಉತ್ತರ
ಅ)	ಕಲಬುರಗಿ ಮತ್ತು ಯಾದಗಿರಿ ಜಿಲ್ಲೆಗಳಲ್ಲಿ ಅಸ್ತಿತ್ವದಲ್ಲಿರುವ ಗ್ರಾಮ ಒನ್ ಕೇಂದ್ರಗಳ ಸಂಖ್ಯೆ ಎಷ್ಟು;	ಕಲಬುರ್ಗಿ ಜಿಲ್ಲೆಯಲ್ಲಿ 357 ಗ್ರಾಮ ಒನ್ ಕೇಂದ್ರಗಳು ಕಾರ್ಯನಿರ್ವಹಿಸುತ್ತಿದ್ದು, ಯಾದಗಿರಿ ಜಿಲ್ಲೆಯಲ್ಲಿ 188 ಗ್ರಾಮ ಒನ್ ಕೇಂದ್ರಗಳು ಕಾರ್ಯನಿರ್ವಹಿಸುತ್ತಿವೆ.
ಆ)	ಗ್ರಾಮ ಒನ್ ಕೇಂದ್ರಗಳನ್ನು ತೆರೆಯಲು ಇರುವ ಮಾನದಂಡಗಳೇನು; (ವಿವರ ನೀಡುವುದು)	ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 128 ಇಜಿಎಂ 2025 ದಿನಾಂಕ: 10-09-2025ರಲ್ಲಿ ಗ್ರಾಮ ಒನ್ ಕೇಂದ್ರಗಳನ್ನು ತೆರೆಯಲು ಮಾನದಂಡಗಳನ್ನು ನಿಗದಿಪಡಿಸಲಾಗಿದೆ. ಆದೇಶದ ಪ್ರತಿಯನ್ನು <b>ಅನುಬಂಧ-1ರಲ್ಲಿ</b> ಒದಗಿಸಲಾಗಿದೆ.
ಇ)	ಗ್ರಾಮ ಒನ್ ಕೇಂದ್ರಗಳಿಂದ ಸಾರ್ವಜನಿಕರಿಗೆ ನಿಗದಿತ ಅವಧಿಯಲ್ಲಿ ಸೇವೆ ನೀಡಲಾಗುತ್ತಿದೆಯೇ; ಇಲ್ಲದಿದ್ದಲ್ಲಿ ಕಾರಣಗಳೇನು ಹಾಗೂ ಲಭ್ಯವಿರುವ ಸೇವೆಗಳು ಯಾವುವು;	ಹೌದು.
ಈ)	ಪ್ರತಿ ತಿಂಗಳು ಗ್ರಾಮ ಒನ್ ಕೇಂದ್ರಕ್ಕೆ ಸಲ್ಲಿಕೆಯಾಗುವ ಅರ್ಜಿಗಳ ಸಂಖ್ಯೆ ಎಷ್ಟು; (ತಾಲ್ಲೂಕುವಾರು ಮಾಹಿತಿ ನೀಡುವುದು)	ಗ್ರಾಮ ಒನ್ ಕೇಂದ್ರಗಳಲ್ಲಿ ಸಲ್ಲಿಕೆಯಾಗುವ ಅರ್ಜಿಗಳ ಜಿಲ್ಲಾವಾರು ಮಾಹಿತಿ ಲಭ್ಯವಿದ್ದು, <b>ಅನುಬಂಧ-2ರಲ್ಲಿ</b> ಒದಗಿಸಲಾಗಿದೆ.
ಉ)	ಗ್ರಾಮ ಒನ್ ಕೇಂದ್ರ ಮತ್ತು ನಾಡ ಕಛೇರಿಗಳಲ್ಲಿ ಸಾರ್ವಜನಿಕರಿಗೆ ನೀಡುವ ಸೇವೆಗೆ ನಿಗದಿಪಡಿಸಿರುವ ಶುಲ್ಕದಲ್ಲಿ ವ್ಯತ್ಯಾಸ ಇದೆಯೇ; ಹಾಗೂ ನಿಗದಿಪಡಿಸಿರುವ ಶುಲ್ಕಕ್ಕಿಂತ ಹೆಚ್ಚಿಗೆ ಶುಲ್ಕ ವಸೂಲಿ ಮಾಡುತ್ತಿರುವ ಬಗ್ಗೆ ದೂರುಗಳಿದ್ದು ಈ ಬಗ್ಗೆ ಸರ್ಕಾರ ಕೈಗೊಳ್ಳಲಿರುವ ಕ್ರಮಗಳೇನು?	ಹೌದು, ಗ್ರಾಮ ಒನ್ ಕೇಂದ್ರಗಳಲ್ಲಿ ಸರ್ಕಾರದಿಂದ ನಿಗದಿಪಡಿಸಿರುವ ಶುಲ್ಕಕ್ಕಿಂತ ಹೆಚ್ಚಿಗೆ ಶುಲ್ಕ ವಸೂಲಿ ಮಾಡುತ್ತಿರುವ ಪ್ರಕರಣಗಳು ವರದಿಯಾದ ಸಂದರ್ಭದಲ್ಲಿ ಆಯಾ ಜಿಲ್ಲಾಡಳಿತದಿಂದ ಪರಿಶೀಲನೆ ಕೈಗೊಂಡು ಫ್ರಾಂಚೈಸಿ ಸೌಲಭ್ಯವನ್ನು ಸ್ವೀಕರಿಸಲಾಗುವುದು.

ಕಡತ ಸಂಖ್ಯೆ: ಸಿಆಸುಇ 43 ಇಜಿಎಂ 2026

  
 (ಸಿದ್ದರಾಮಯ್ಯ)  
 ಮುಖ್ಯಮಂತ್ರಿ

DPAR/128/EGM/2025-DESK1-dparegovsec

**ಕರ್ನಾಟಕ ಸರ್ಕಾರದ ಸಡವಳಿಗಳು**

**ವಿಷಯ:** ರಾಜ್ಯದಲ್ಲಿ ಗ್ರಾಮ-ಒನ್ ಯೋಜನೆಯಡಿ ಕೇಂದ್ರಗಳನ್ನು ಸ್ಥಾಪಿಸಲು ಅನುಸರಿಸಬೇಕಾದ ಪ್ರಮಾಣಿತ ಕಾರ್ಯಾಚರಣಾ ವಿಧಾನ ಕುರಿತು.

**ಓದಲಾಗಿದೆ:**

1. ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 223 ಇಜಿಎಂ 2020, ದಿನಾಂಕ:21.09.2020.
2. ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಕಡತ ಸಂಖ್ಯೆ:EDCS/13/SS/2021(59457).

**ಪ್ರಸ್ತಾವನೆ:**

ಮೇಲೆ ಕ್ರಮ ಸಂಖ್ಯೆ (1) ರಲ್ಲಿನ ಆದೇಶದಲ್ಲಿ ರಾಜ್ಯ ಸರ್ಕಾರದ ಎಲ್ಲಾ ಸೇವೆಗಳನ್ನು ಒಂದೇ ಸೂರಿನಡಿ ತರಲು ಬೆಂಗಳೂರು ಒನ್, ಕರ್ನಾಟಕ ಒನ್ ಮಾದರಿಯಲ್ಲಿ ಗ್ರಾಮೀಣ ಹಂತದಲ್ಲಿ ಖಾಸಗಿ ಸಹಭಾಗಿತ್ವದೊಂದಿಗೆ ಪ್ರತಿ ಗ್ರಾಮದಲ್ಲಿ ಗ್ರಾಮ ಒನ್ ಕೇಂದ್ರಗಳನ್ನು ಸ್ಥಾಪಿಸಲು ಉದ್ದೇಶಿಸಲಾಗಿದೆ. ಸದರಿ ಗ್ರಾಮ ಒನ್ ಕೇಂದ್ರಗಳು ರಾಜ್ಯ ಸರ್ಕಾರದ ವಿವಿಧ ಯೋಜನೆಗಳು, ರಾಜ್ಯ ವಿವಿಧ ಕೃಷಿ ಮಾರುಕಟ್ಟೆ/ಮಂಡಿ ದರಗಳ ಮಾಹಿತಿ ಪ್ರಚುರಪಡಿಸುವುದರೊಂದಿಗೆ, ಸಕಾಲ ಹಾಗೂ ಸೇವಾ ಸಿಂಧು ಯೋಜನೆಗಳ ಸೇವೆ, ಸಾರ್ವಜನಿಕ ಕುಂದುಕೊರತೆಗಳ ಸ್ವೀಕಾರ ಮತ್ತು ಮಾಹಿತಿ ಹಕ್ಕು, ಕಾಯ್ದೆಯಡಿ ಆನ್ ಲೈನ್ ಪೋರ್ಟಲ್ ನಲ್ಲಿ ಅರ್ಜಿಗಳ ಸಲ್ಲಿಕೆಗೆ ಅವಕಾಶ ಕಲ್ಪಿಸುವ ಸಲುವಾಗಿ ಆಡಳಿತಾತ್ಮಕ ಮಂಜೂರಾತಿ ನೀಡಿ ಆದೇಶಿಸಿದೆ.

ಗ್ರಾಮ ಒನ್ ಕೇಂದ್ರಗಳನ್ನು ಸಾರ್ವಜನಿಕ-ಖಾಸಗಿ ಸಹಭಾಗಿತ್ವದ ಮುಖಾಂತರ ಸ್ಥಾಪಿಸಲಾಗುತ್ತಿದ್ದು, ಈ ಯೋಜನೆ ಮುಖಾಂತರ ಸೇವಾ ಸಿಂಧು ಅಡಿಯಲ್ಲಿ ಲಭ್ಯವಿರುವ 800ಕ್ಕೂ ಹೆಚ್ಚು ಸೇವೆಗಳು, ಮಾಹಿತಿ ಹಕ್ಕು, ಅಧಿನಿಯಮದಡಿ ಆನ್ ಲೈನ್ ಅರ್ಜಿಗಳ ಸಲ್ಲಿಕೆ, ಯಾವುದೇ ಸಾರ್ವಜನಿಕ ದೂರು ಹಾಗೂ ಸರ್ಕಾರವು ಕಾಲ ಕಾಲಕ್ಕೆ ನಿರ್ಧರಿಸುವ ಇತರ ಸೇವೆಗಳನ್ನು ನಾಗರಿಕರಿಗೆ ತಲುಪಿಸಲಾಗುವುದು. ಈ ಕೇಂದ್ರಗಳ ಮೂಲಕ ನಿಗದಿತ ಸಮಯದಲ್ಲಿ ಗುಣಾತ್ಮಕ ಸೇವೆ ಲಭ್ಯವಾಗುವುದನ್ನು ಖಚಿತಪಡಿಸಿಕೊಳ್ಳಬಹುದಾಗಿದೆ. ಈ ಹಿನ್ನೆಲೆಯಲ್ಲಿ ಗ್ರಾಮ-ಒನ್ ಯೋಜನೆಯನ್ನು ಕರ್ನಾಟಕ ರಾಜ್ಯದ ಎಲ್ಲಾ ಗ್ರಾಮಗಳಿಗೆ ವಿಸ್ತರಿಸಲು ಆಡಳಿತಾತ್ಮಕ ಅನುಮೋದನೆ ನೀಡಲಾಗಿರುತ್ತದೆ.

ಮೇಲೆ ಕ್ರಮ ಸಂಖ್ಯೆ (2) ರಲ್ಲಿ ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯದ ಕಡತದಲ್ಲಿ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿ, ರಾಜ್ಯ ಸರ್ಕಾರದ ಆಡಳಿತ ಸುಧಾರಣೆ ಮತ್ತು ಸೇವಾ ತಂತ್ರಜ್ಞಾನದ ವೇಗವರ್ಧನೆಗೊಳಿಸಲು, ಸಾರ್ವಜನಿಕರಿಗೆ ಸುಲಭವಾಗಿ ನೈಜವಾದ ಮತ್ತು ಬಲವಾದ ಸರ್ಕಾರಿ ಸೇವೆಗಳ ಪ್ರವೇಶವನ್ನು ಒದಗಿಸಲು 'ಗ್ರಾಮ ಒನ್' ಯೋಜನೆಯನ್ನು ಜಾರಿಗೊಳಿಸಲಾಗುತ್ತಿದೆ. ಈ ಯೋಜನೆಯು ಸೇವಾ ಸಿಂಧು ವೇದಿಕೆಯ ಅಡಿಯಲ್ಲಿ 800ಕ್ಕಿಂತ ಹೆಚ್ಚು ಜಿ2ಸಿ ಸೇವೆಗಳ ಸರಳೀಕರಣ ಮತ್ತು ವಿಸ್ತರಣೆಯುಳ್ಳ ಯೋಜನೆಯಾಗಿದ್ದು, ಗ್ರಾಮೀಣ ಭಾಗದ ನಾಗರಿಕರಿಗೆ ಸ್ಥಳದಲ್ಲೇ ಸೇವೆಯನ್ನು ಸಿಗುವಂತೆ ಉದ್ದೇಶಿಸಲಾಗಿರುವುದರಿಂದ ನಿರ್ದೇಶಕರು ಇ-ಆಡಳಿತ ಮತ್ತು ಪದನಿಮಿತ್ತ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಗ್ರಾಮ ಒನ್ ಕೇಂದ್ರಗಳನ್ನು 10,000 ಕ್ಕಿಂತಲೂ ಹೆಚ್ಚಿನ ಜನಸಂಖ್ಯೆಯುಳ್ಳ ಗ್ರೇಡ್-1 ಗ್ರಾಮ ಪಂಚಾಯಿತಿಗಳಲ್ಲಿ ಪ್ರತಿ ಗ್ರಾಮ ಪಂಚಾಯಿತಿಗೆ ಮೂರು, ಮತ್ತು 10,000 ಕ್ಕಿಂತ ಕಡಿಮೆ ಜನಸಂಖ್ಯೆ ಇರುವ ಗ್ರೇಡ್-1 ಗ್ರಾಮ ಪಂಚಾಯಿತಿಗಳಲ್ಲಿ ಎರಡು ಹಾಗೂ ಗ್ರೇಡ್-2 ಗ್ರಾಮಪಂಚಾಯಿತಿಗಳಲ್ಲಿ ಒಂದು, ಸಾರ್ವಜನಿಕ - ಖಾಸಗಿ ಸಹಭಾಗಿತ್ವದಲ್ಲಿ ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಗಳ ಪಾರದರ್ಶಕತೆ ಅಧಿನಿಯಮದನ್ವಾರ ಪೂರಂಭಿಸಲು ಕ್ರಮವಹಿಸಲಾಗಿರುತ್ತದೆ. ಸದರಿ ಗ್ರಾಮ ಒನ್ ಕೇಂದ್ರಗಳ ರಚನೆ ಮತ್ತು ನಿರ್ವಹಣೆ ಸಂಬಂಧ ಪ್ರಮಾಣಿತ ಕಾರ್ಯಚರಣಾ ವಿಧಾನವನ್ನು (SOP) ರಚಿಸಲು ತೀರ್ಮಾನಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 128 ಇಜಿಎಂ 2025**

**ಬೆಂಗಳೂರು ದಿನಾಂಕ: 10ನೇ ಸೆಪ್ಟೆಂಬರ್ 2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಗ್ರಾಮ ಒನ್ ಯೋಜನೆಯಡಿ ಗ್ರಾಮ ಒನ್ ಕೇಂದ್ರದ ಆಯ್ಕೆ ಪ್ರಕ್ರಿಯೆಗಳನ್ನು ಸುಗಮಗೊಳಿಸಲು, ಸೇವಾ ವಿತರಣೆಯನ್ನು ಸುಧಾರಿಸಲು, ಕಾರ್ಯಾಚರಣೆಗಳು ಮತ್ತು ನಿರ್ಧಾರ ತೆಗೆದುಕೊಳ್ಳುವಿಕೆಯಲ್ಲಿ ಪಾರದರ್ಶಕತೆಯನ್ನು ಖಚಿತಪಡಿಸಿಕೊಳ್ಳುವ ಸಲುವಾಗಿ ಕೇಂದ್ರ ಸ್ಥಾಪನೆಗೆ, ಮರು-ಅಧಿಸೂಚನೆಗೆ, ಕೇಂದ್ರದ ಅಮಾನತು ಮತ್ತು ನಿಷ್ಕ್ರಿಯಗೊಳಿಸುವಿಕೆಗಾಗಿ ಪ್ರಮಾಣಿತ ಕಾರ್ಯಚರಣಾ ವಿಧಾನಗಳನ್ನು ಈ ಕೆಳಕಂಡಂತೆ ಅನುಸರಿಸಲು ಸೂಚಿಸಿ ಆದೇಶಿಸಿದೆ.

**1. ಗ್ರಾಮ ಒನ್ ಕೇಂದ್ರಗಳ ಸ್ಥಾಪನೆ**

- i. ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯವು ಅನುಮೋದಿಸಿದ, ಸ್ಥಾಪಿಸಲು ಬಾಕಿ ಇರುವ ಗ್ರಾಮ ಒನ್ ಕೇಂದ್ರಗಳಿಗೆ, ಕಾರ್ಯಾಚರಣಾ ಪಾಲುದಾರರು ತಂತ್ರಾಂಶದ ಮೂಲಕ ಆಸಕ್ತ ನಾಗರಿಕರಿಂದ ಆನ್ಲೈನ್ ಮೂಲಕ ಅರ್ಜಿಗಳನ್ನು ಆಹ್ವಾನಿಸುವುದು.
  - i. ಜಿಲ್ಲಾಡಳಿತ ವತಿಯಿಂದ ಅರ್ಜಿ ಆಹ್ವಾನಿಸುವ ಬಗ್ಗೆ ಪತ್ರಿಕಾ ಪ್ರಕಟಣೆಯನ್ನು ಹೊರಡಿಸಲು ಕ್ರಮ ವಹಿಸುವುದು.
  - ii. ಅರ್ಜಿ ಆಹ್ವಾನಿಸುವ ಅವಧಿಯು ಪ್ರತಿ ಮಾಹೆಯ 1 ನೇ ತಾರೀಖಿನಿಂದ ಪ್ರಾರಂಭವಾಗಿ ಆಯಾ ಮಾಹೆಯ 15 ನೇ ತಾರೀಖಿನವರೆಗೆ ಜಾರಿಯಲ್ಲಿರುವುದು.
- ii. ಕಾರ್ಯಾಚರಣಾ ಪಾಲುದಾರರು ಆನ್ ಲೈನ್ ಮೂಲಕ ಸ್ವೀಕರಿಸಿದ ಎಲ್ಲಾ ಅರ್ಜಿಗಳನ್ನು ಮತ್ತು ದಾಖಲೆಗಳನ್ನು ಆಯಾ ಮಾಹೆಯ 17ನೇ ತಾರೀಖಿನೊಳಗೆ ಜಿಲ್ಲಾಡಳಿತಕ್ಕೆ ಸಲ್ಲಿಸುವುದು. ಪ್ರತಿಗಳನ್ನು ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ (EDCS), ಜಿಲ್ಲಾ ಯೋಜನಾ ವ್ಯವಸ್ಥಾಪಕರು (DPM) ಹಾಗೂ ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯದ ಸಂಯೋಜಕರುಗಳಿಗೂ ಒದಗಿಸುವುದು (Hard and soft copy).

**III. ಆಯ್ಕೆಯ ವಿಧಾನ:**

- i. ಅರ್ಜಿದಾರರು ಕನಿಷ್ಠ 10+2 ವಿದ್ಯಾರ್ಹತೆಯನ್ನು ಹೊಂದಿರತಕ್ಕದ್ದು.
- ii. ಗ್ರಾಮ ಒನ್ ಕೇಂದ್ರಗಳು ಪರಸ್ಪರ ಕನಿಷ್ಠ 500 ಮೀಟರ್ ಅಂತರದಲ್ಲಿ ಇರತಕ್ಕದ್ದು.
- iii. ಪ್ರಸ್ತುತ ಗ್ರಾಮ ಒನ್, ಕರ್ನಾಟಕ ಒನ್ ಅಥವಾ ಸಿಎಸ್‌ಸಿ ಪಾಲುದಾರರು (ಫ್ರಾಂಚೈಸಿ) ಹೊಂದಿರುವ ಅರ್ಜಿದಾರರನ್ನು ಆಯ್ಕೆಗೆ ಪರಿಗಣಿಸುವಂತಿಲ್ಲ.
- iv. ಆಯ್ಕೆಯಾದ ಫ್ರಾಂಚೈಸಿಯು ಪೂರ್ಣ ಪ್ರಮಾಣದಲ್ಲಿ ಕೇಂದ್ರದ ಚಟುವಟಿಕೆಗಳಲ್ಲಿ ಮಾತ್ರ ತೊಡಗಿಸಿಕೊಳ್ಳುವುದು.

- v. ಪ್ರಸ್ತಾವಿತ ಕೇಂದ್ರದ ಕನಿಷ್ಠ ವಿಸ್ತೀರ್ಣ 150 ಚ. ಅಡಿ ಇರತಕ್ಕದು.  
vi. ಗ್ರಾಮ ಒನ್ ಫ್ರಾಂಚೈಸಿಗಳ ಆಯ್ಕೆಗೆ ಪರಿಗಣಿಸಬೇಕಾದ ಮಾನದಂಡಗಳು.

ಕ್ರ. ಸಂ.	ಪರಿಗಣಿಸಬೇಕಾದ ಅಂಶಗಳು	ಅಂಕಗಳು
1.	ಅರ್ಜಿದಾರರು ಅದೇ ಅಧಿಸೂಚಿತ ಸ್ಥಳೀಯ ಗ್ರಾಮ ಪಂಚಾಯತ್ ಪ್ರದೇಶದ ನಿವಾಸಿಯಾಗಿದ್ದರೆ. (ಆಧಾರ್/ಪಡಿತರ ಚೀಟಿ/ಜನಾವಣಾ ಗುರುತಿನ ಚೀಟಿ ದಾಖಲೆಗಳಾಗಿ ಪರಿಗಣಿಸಬಹುದು)	ಹೌದು-5
		ಇಲ್ಲ-0
2.	ಮಹಿಳೆಯರು / ಲಿಂಗತ್ನ ಅಲ್ಪಸಂಖ್ಯಾತರಾಗಿದ್ದರೆ	2
3.	ವಿಶೇಷ ಜೇತನ ಅಭ್ಯರ್ಥಿಗಳಾಗಿದ್ದರೆ (ಸರ್ಕಾರ ನಿಗದಿಸಿರುವ ದಾಖಲೆಗಳನ್ನು ಸಲ್ಲಿಸಬೇಕು)	2
4.	ಆಧಾರ್ ಪ್ರಮಾಣೀಕೃತ ಪರಿಶ್ಕೇಯಲ್ಲಿ ಉತ್ತೀರ್ಣರಾದ ಅಭ್ಯರ್ಥಿಗಳಾಗಿದ್ದಲ್ಲಿ (ಆಧಾರ್ ಪ್ರಮಾಣ ಪತ್ರ ಪರಿಗಣಿಸುವುದು)	2
5.	ಕಂಪ್ಯೂಟರ್ ಕೋರ್ಸ್ ತರಬೇತಿ ಪಡೆದಿರುವ ಅಭ್ಯರ್ಥಿಗಳಾಗಿದ್ದಲ್ಲಿ (ತರಬೇತಿ ಸಂಸ್ಥೆಗಳಿಂದ ಪಡೆದ ಪ್ರಮಾಣಪತ್ರ)	2
6.	ಪ್ರಸ್ತಾವಿತ ಕೇಂದ್ರದ ಕಟ್ಟಡವನ್ನು ಅಭ್ಯರ್ಥಿಯು ಈಗಾಗಲೇ ಹೊಂದಿದ್ದಲ್ಲಿ (ಮಾಲೀಕತ್ವದ ದಾಖಲೆ ಅಥವಾ ಬಾಡಿಗೆಯ ಕರಾರು ಪತ್ರ ಭೌತಿಕ ಪರಿಶೀಲನೆ ಆಧರಿಸಿ)	0.5
7.	ಪ್ರಸ್ತಾವಿತ ಕೇಂದ್ರದ ಕಟ್ಟಡವು ಆರಾಸಿಸಿ ಮಾದರಿಯಾಗಿದ್ದಲ್ಲಿ (ಭೌತಿಕ ಪರಿಶೀಲನೆ ಆಧರಿಸಿ)	ಹೌದು -0.5
		ಇಲ್ಲ-0
8.	ಪ್ರಸ್ತಾವಿತ ಕೇಂದ್ರದ ಕಟ್ಟಡವು ನೆಲಮಹಡಿಯಾಗಿದ್ದಲ್ಲಿ (ಭೌತಿಕ ಪರಿಶೀಲನೆ ಆಧರಿಸಿ)	ಹೌದು-0.5
		ಇಲ್ಲ-0
9.	ಐಟಿ ಸೌಕರ್ಯಗಳ ಲಭ್ಯತೆ (ಕಂಪ್ಯೂಟರ್ ಸಿಸ್ಟಮ್, ಪ್ರಿಂಟರ್, ಬಯೋ-ಮೆಟ್ರಿಕ್ ಸಾಧನ, ಇಂಟರ್ನೆಟ್ ಸಂಪರ್ಕ ಮತ್ತು ಯುಪಿಎಸ್ ಹೊಂದಿದ್ದರೆ, ಭೌತಿಕ ಪರಿಶೀಲನೆ ಆಧರಿಸಿ)	ಹೌದು-0.5
		ಇಲ್ಲ-0
10.	ನಾಗರಿಕ ಸೌಕರ್ಯಗಳ ಲಭ್ಯತೆ (ನಾಗರಿಕ ಕುಳಿತುಕೊಳ್ಳುವ ಕುರ್ಚಿಗಳು, ಫ್ಯಾನ್, ಕುಡಿಯುವ ನೀರಿನ ಲಭ್ಯತೆ, ಭೌತಿಕ ಪರಿಶೀಲನೆ ಆಧರಿಸಿ)	ಹೌದು-0.5
		ಇಲ್ಲ-0
11.	ಪ್ರಸ್ತಾವಿತ ಕೇಂದ್ರವು ಯಾವುದೇ ಸಕ್ರಿಯ ಗ್ರಾಮ ಒನ್ ಸ್ಕೇಪ್‌ನಲ್ಲಿ ಸದರಿ ಗ್ರಾಮ ಪಂಚಾಯತಿ ವ್ಯಾಪ್ತಿಯ ಹಳ್ಳಿಯಲ್ಲಿ ಸ್ಥಾಪನೆಗೆ ಪ್ರಸ್ತಾವನೆಯಾಗಿದ್ದಲ್ಲಿ	2.5
<b>ಒಟ್ಟು ಗರಿಷ್ಠ ಅಂಕಗಳು</b>		<b>18</b>

ಅಭ್ಯರ್ಥಿಗಳ ನಡುವಿನ ಅಂಕಗಳು ಸಮಾನವಾಗಿದ್ದಲ್ಲಿ, ಹೆಚ್ಚಿನ ಶೈಕ್ಷಣಿಕ ಅರ್ಹತೆ ಹೊಂದಿರುವ ಅರ್ಜಿದಾರರನ್ನು ಆಯ್ಕೆಗೊಳಿಸುವುದು. ಶೈಕ್ಷಣಿಕ ಅರ್ಹತೆಯು ಸಮಾನವಾಗಿದ್ದರೆ, ಮೊದಲು ಅರ್ಜಿ ಸಲ್ಲಿಸಿದ ಅರ್ಜಿದಾರರನ್ನು ಆಯ್ಕೆಗೆ ಪರಿಗಣಿಸುವುದು.

- IV. ಜಿಲ್ಲಾಡಳಿತವು ಆಯಾ ತಿಂಗಳ ಕೊನೆಯ ಕೆಲಸದ ದಿನದೊಳಗೆ ಫ್ರಾಂಚೈಸಿಯ ಆಯ್ಕೆ ಪ್ರಕ್ರಿಯೆಯನ್ನು ಪೂರ್ಣಗೊಳಿಸುವುದು ಮತ್ತು ಫ್ರಾಂಚೈಸಿಯ ಆಯ್ಕೆ ಪಟ್ಟಿಯನ್ನು ಅಧಿಕೃತವಾಗಿ ಪ್ರಕಟಿಸುವುದು.

- V. ಜಿಲ್ಲಾ ಇ-ಗವರ್ನನ್ಸ್ ಸೂಸೈಟಿ (DEGS) ಯಿಂದ ಆಯ್ಕೆಗೆ ಪರಿಗಣಿಸಲಾದ ಎಲ್ಲಾ ಅರ್ಜಿದಾರರ ಪಟ್ಟಿಯು ಗರಿಷ್ಠ ಮೂರು ತಿಂಗಳ ಮಾನ್ಯತೆಯನ್ನು ಹೊಂದಿದ್ದು, ಮೊದಲು ಆಯ್ಕೆಯಾದ ಫ್ರಾಂಚೈಸಿಯು ನಿಗದಿತ ಕಾಲಮಿತಿಯೊಳಗೆ ನಿಯಮಾನುಸಾರ ಕೇಂದ್ರ ಸ್ಥಾಪಿಸಲು ವಿಫಲವಾದಲ್ಲಿ, ಪಡೆದ ಅಂಕಗಳನುಸಾರ ಮಾನ್ಯತೆಯಲ್ಲಿರುವ ಪಟ್ಟಿಯಲ್ಲಿನ ನಂತರದ ಅರ್ಹ ಅಭ್ಯರ್ಥಿಯನ್ನು ಫ್ರಾಂಚೈಸಿ ಆಗಿ ಆಯ್ಕೆ ಮಾಡುವುದು.
- VI. ಆಯ್ಕೆಯಾದ ಅಭ್ಯರ್ಥಿಯು ಅಧಿಕೃತ ಆಯ್ಕೆ ಪಟ್ಟಿ ಪ್ರಕಟವಾದ 45 ದಿನಗಳೊಳಗಾಗಿ ನಿಯಮಗಳ ಪ್ರಕಾರ ಕೇಂದ್ರವನ್ನು ಸ್ಥಾಪಿಸತಕ್ಕದ್ದು, ನಿಗದಿತ ಕಾಲಮಿತಿಯಲ್ಲಿ ಕೇಂದ್ರ ಸ್ಥಾಪನೆ ಮಾಡಲು ವಿಫಲರಾದ ಅಭ್ಯರ್ಥಿಗಳ ಆಯ್ಕೆಯು ಸ್ವಯಂಚಾಲಿತವಾಗಿ ರದ್ದಾಗುವುದು.

**2. ಕೇಂದ್ರಗಳ ನಿಷ್ಕ್ರಿಯಗೊಳಿಸುವಿಕೆ:**

ಕೇಂದ್ರವನ್ನು ಸ್ಥಗಿತಗೊಳಿಸುವ / ನಿಷ್ಕ್ರಿಯಗೊಳಿಸುವ ಸಂದರ್ಭಗಳು:

- I. ಗ್ರಾಮ್ ಒನ್ ಕೇಂದ್ರದಲ್ಲಿ ಕನಿಷ್ಠ ವಹಿವಾಟುಗಳ ಸಂಖ್ಯೆಯನ್ನು ದಾಖಲಿಸದಿದ್ದಲ್ಲಿ.
- II. ಫ್ರಾಂಚೈಸಿಯ ರಾಜೀನಾಮೆ ಅಂಗೀಕೃತಗೊಂಡಿದ್ದಲ್ಲಿ.
- III. ಫ್ರಾಂಚೈಸಿ ಮರಣ ಹೊಂದಿದ್ದಲ್ಲಿ.
- IV. ಕೇಂದ್ರ ಅಮಾನತುಗೊಂಡಿದ್ದಲ್ಲಿ.

**I. ವಹಿವಾಟು ಆಧಾರಿತವಾಗಿ ನಿಷ್ಕ್ರಿಯ ಕೇಂದ್ರಗಳನ್ನು ಜಿಲ್ಲಾ ವ್ಯಾಪ್ತಿಯಲ್ಲಿ ಗುರುತಿಸುವ ವಿಧಾನ**

ನಿಷ್ಕ್ರಿಯ ಕೇಂದ್ರಗಳ ಕನಿಷ್ಠ ವಹಿವಾಟುಗಳು	ಆಯಾ ಜಿಲ್ಲೆಗಳಲ್ಲಿ ಒಂದು ತಿಂಗಳಲ್ಲಿ ನಡೆದ ಒಟ್ಟು ವಹಿವಾಟುಗಳ ಸಂಖ್ಯೆ	X30%
	ಆಯಾ ತಿಂಗಳಿಗೆ ಶೂನ್ಯ ವಹಿವಾಟುಗಳನ್ನು ದಾಖಲಿಸಿಲ್ಲದ ಕೇಂದ್ರಗಳ ಒಟ್ಟು ಸಂಖ್ಯೆ	

- i. ಮೇಲಿನ ಸೂತ್ರದಡಿಯಲ್ಲಿ ಪಡೆಯಲಾದ ಕನಿಷ್ಠ ವಹಿವಾಟಿನ ಸಂಖ್ಯೆಗಿಂತ ಕಡಿಮೆ ವಹಿವಾಟುಗಳನ್ನು ದಾಖಲಿಸಿರುವ ಕೇಂದ್ರವನ್ನು ನಿಷ್ಕ್ರಿಯವೆಂದು ಗುರುತಿಸಿ, ಸದರಿ ಕೇಂದ್ರಗಳಿಗೆ ಜಿಲ್ಲಾಡಳಿತವು/DeGs ನೋಟೀಸ್ ಜಾರಿಗೊಳಿಸುವುದು, ಮತ್ತು ಉತ್ತರಿಸಲು 7 ಕೆಲಸದ ದಿನ ಕಾಲಾವಕಾಶ ನೀಡುವುದು.
- ii. ನೋಟೀಸ್ ಗೆ ಉತ್ತರಿಸಿದ ನಿಷ್ಕ್ರಿಯ ಕೇಂದ್ರಗಳ ಫ್ರಾಂಚೈಸಿ ಮನವಿಯನ್ನು 7 ಕೆಲಸದ ದಿನದೊಳಗಾಗಿ ವಿಲೇಗೊಳಿಸುವುದು. ಉತ್ತರಿಸಲು ವಿಫಲವಾದ/ ಸೂಕ್ತ ಸಮಾಜಯಿಷಿ ನೀಡದ ಫ್ರಾಂಚೈಸಿ ಕೇಂದ್ರವನ್ನು ನಿಷ್ಕ್ರಿಯಗೊಳಿಸಲು ಕ್ರಮವಹಿಸುವುದು ಹಾಗೂ ನಿಷ್ಕ್ರಿಯಗೊಳಿಸಿದ ಬಗ್ಗೆ ಅಗತ್ಯ ಆದೇಶವನ್ನು ಜಿಲ್ಲಾಡಳಿತ/DeGs ನಿಂದ ಹೊರಡಿಸುವುದು

**II. ಫ್ರಾಂಚೈಸಿಯ ರಾಜೀನಾಮೆ ಪ್ರಕರಣ.**

ಫ್ರಾಂಚೈಸಿಯು ತನ್ನ ಗ್ರಾಮ್ ಒನ್ ಕೇಂದ್ರವನ್ನು ಸ್ಥಗಿತಗೊಳಿಸಲು ಇಚ್ಛಿಸಿದಲ್ಲಿ ನೇರವಾಗಿ ಸಂಬಂಧಪಟ್ಟ ಜಿಲ್ಲಾಡಳಿತ/DeGs ಗೆ ರಾಜೀನಾಮೆಯನ್ನು ಸಲ್ಲಿಸುವುದು, ರಾಜೀನಾಮೆಯನ್ನು ಕೆಲಸದ 7 ದಿನಗಳಲ್ಲಿ ವಿಲೇಗೊಳಿಸಿ, ಜಿಲ್ಲಾಡಳಿತ/DeGs ವತಿಯಿಂದ ಅಗತ್ಯ ಆದೇಶವನ್ನು ಹೊರಡಿಸುವುದು.


III. **ಫ್ರಾಂಚೈಸಿ ಮರಣ ಪ್ರಕರಣ.**

ಗ್ರಾಮ ಒನ್ ಫ್ರಾಂಚೈಸಿಯ ಮರಣವಾದಲ್ಲಿ ಸದರಿ ಕೇಂದ್ರದ ಮಾಲೀಕತ್ವವನ್ನು ವರ್ಗಾಯಿಸುವಂತಿಲ್ಲ ಹಾಗೂ ಸ್ವಗಿತಗೊಳಿಸುವುದು.

**IV. ಕೇಂದ್ರಗಳ ಅಮಾನತ್ತು ಪ್ರಕರಣ.**

- I. ಈ ಕೆಳಕಂಡ ಸಂದರ್ಭಗಳಲ್ಲಿ ಗ್ರಾಮ ಒನ್ ಕೇಂದ್ರಗಳನ್ನು ಅಮಾನತ್ತುಗೊಳಿಸಬಹುದಾಗಿದೆ.
  - i. ಫ್ರಾಂಚೈಸಿ ಕೇಂದ್ರದಲ್ಲಿ ನಿಗದಿತ ಶುಲ್ಕಕ್ಕಿಂತ ಅಧಿಕ ಶುಲ್ಕವನ್ನು ಪಡೆದಿರುವುದು ಮೇಲ್ನೋಟಕ್ಕೆ ಕಂಡುಬಂದಲ್ಲಿ.
  - ii. ಕೇಂದ್ರದ ಸ್ಥಾಪನೆಯಲ್ಲಿ ಬ್ಯಾಂಡಿಂಗ್ ಮಾರ್ಗಸೂಚಿಗಳು ಪಾಲನೆಯಾಗದಿದ್ದಲ್ಲಿ.
  - iii. ಪೂರ್ವಾನುಮತಿಯಿಲ್ಲದೇ ನಿಗದಿತ ಕೆಲಸದ ಸಮಯದಲ್ಲಿ ಕೇಂದ್ರಗಳು ಸ್ವಗಿತವಾಗಿದ್ದಲ್ಲಿ.
  - iv. ಕೇಂದ್ರದಲ್ಲಿ ನಾಗರಿಕರಿಗೆ ಸೇವೆಗಳನ್ನು ನಿರಾಕರಿಸಿರುವುದು ಮೇಲ್ನೋಟಕ್ಕೆ ಕಂಡುಬಂದಲ್ಲಿ.
  - v. ಕೇಂದ್ರದಲ್ಲಿ ನಿಯಮ ಬಾಹಿರ ಚಟುವಟಿಕೆಗಳು ಮೇಲ್ನೋಟಕ್ಕೆ ಕಂಡುಬಂದಲ್ಲಿ.
- II. ಮೇಲ್ಕಂಡ ಸಂದರ್ಭಗಳಲ್ಲಿ ಜಿಲ್ಲಾಡಳಿತವು/ ಜಿಲ್ಲಾ ಇ-ಗವರ್ನೇನ್ಸ್ ಸೊಸೈಟಿ (DeGs) ಸದರಿ ಕೇಂದ್ರಗಳನ್ನು ಅಮಾನತ್ತಿನಲ್ಲಿರಿಸಿ, ಸದರಿ ಕೇಂದ್ರದ ಲಾಗಿನ್ ID ಗಳನ್ನು ನಿಷ್ಕ್ರಿಯಗೊಳಿಸಲು ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯಕ್ಕೆ (EDCS) ಕೋರುವುದು.
- III. ಜಿಲ್ಲಾ ಯೋಜನಾ ವ್ಯವಸ್ಥಾಪಕರು (DPM) ಗಳು ಅಮಾನತ್ತುಗೊಂಡ ಕೇಂದ್ರಗಳ ಬಗ್ಗೆ ವಿವರವಾದ ವರದಿಯನ್ನು ಅಗತ್ಯ ಶಿಫಾರಸ್ಸುಗಳೊಂದಿಗೆ 10 ಕೆಲಸದ ದಿನಗಳೊಳಗೆ ಸಂಬಂಧಪಟ್ಟ ಜಿಲ್ಲಾಡಳಿತಕ್ಕೆ/ ಜಿಲ್ಲಾ ಇ-ಗವರ್ನೇನ್ಸ್ ಸೊಸೈಟಿ (DEGS) ಒದಗಿಸುವುದು.
- IV. ಜಿಲ್ಲಾ ಯೋಜನಾ ವ್ಯವಸ್ಥಾಪಕರು (DPM) ಗಳು ಸಲ್ಲಿಸಿದ ವರದಿಯ ಬಗ್ಗೆ ಸಂಬಂಧಪಟ್ಟ ಜಿಲ್ಲಾಡಳಿತವು 10 ಕೆಲಸದ ದಿನಗಳೊಳಗೆ ಕ್ರಮ ವಹಿಸಿ ಸೂಕ್ತ ಆದೇಶ ಹೊರಡಿಸುವುದು. ಒಟ್ಟು 20 ಕೆಲಸದ ದಿನಗಳಲ್ಲಿ ಅಮಾನತ್ತುಗೊಂಡ ಕೇಂದ್ರಗಳ ಬಗ್ಗೆ ಯಾವುದೇ ನಿರ್ಣಯವಾಗದಿದ್ದ ಪಕ್ಷದಲ್ಲಿ ಸದರಿ ಕೇಂದ್ರಗಳನ್ನು ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ (EDCS) ಕಛೇರಿಯು ಪುನಃ ಸಕ್ರಿಯಗೊಳಿಸುವುದು.
- V. ಅಮಾನತ್ತುಗೊಳಿಸಲಾದ ಕೇಂದ್ರಗಳನ್ನು ನಿಷ್ಕ್ರಿಯಗೊಳಿಸಲು ತೀರ್ಮಾನಿಸಿದ್ದಲ್ಲಿ ಕೇಂದ್ರವನ್ನು ನಿಷ್ಕ್ರಿಯಗೊಳಿಸುವುದು ಇಲ್ಲವಾದಲ್ಲಿ ಸಕ್ರಿಯಗೊಳಿಸುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

  
(ಎ. ವೆಂಕಟೇಶ್)

ಸರ್ಕಾರದ ಉಪ ಕಾರ್ಯದರ್ಶಿ,  
ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ  
ಜಿಲ್ಲಾಪಾಲರ ಕಛೇರಿ (ಇ-ಆಡಳಿತ)

**ಇವರಿಗೆ:**

1. ಪ್ರಧಾನ ಮಹಾಲೇಖಪಾಲರು (ಎ&ಇ) / (ಜಿ & ಎಸ್ ಎಸ್ ಎ), ಬೆಂಗಳೂರು.
2. ಸರ್ಕಾರದ ಎಲ್ಲಾ ಅಪರ ಮುಖ್ಯ ಕಾರ್ಯದರ್ಶಿ/ಪ್ರಧಾನ ಕಾರ್ಯದರ್ಶಿ/ ಕಾರ್ಯದರ್ಶಿ, ವಿಧಾನಸೌಧ/ ವಿಕಾಸಸೌಧ/ ಬಹುಮಹಡಿಗಳ ಕಟ್ಟಡ, ಬೆಂಗಳೂರು.

3. ಆಯುಕ್ತರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ, ಬೆಂಗಳೂರು.
4. ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ, ಕಾರ್ಪೊರೇಟ್, ಇನ್ ಫಂಟ್ರಿ ರಸ್ತೆ, ಬೆಂಗಳೂರು.
5. ಎಲ್ಲಾ ಇಲಾಖಾ ಮುಖ್ಯಸ್ಥರುಗಳು- ನಿರ್ದೇಶಕರು ಇ-ಆಡಳಿತ ಮತ್ತು ಪದನಿಮಿತ್ತ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
6. ಎಲ್ಲಾ ಜಿಲ್ಲಾಧಿಕಾರಿಗಳು / ಅಪರ ಜಿಲ್ಲಾಧಿಕಾರಿಗಳು / ಯೋಜನಾ ನಿರ್ದೇಶಕರು, DUDC - ನಿರ್ದೇಶಕರು ಇ-ಆಡಳಿತ ಮತ್ತು ಪದನಿಮಿತ್ತ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
7. ಎಲ್ಲಾ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಜಿಲ್ಲಾ ಪಂಚಾಯತ್-ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
8. ಎಲ್ಲಾ ಉಪವಿಭಾಗಧಿಕಾರಿಗಳು ಕಂದಾಯ ಇಲಾಖೆ - ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
9. ರಾಜ್ಯದ ಎಲ್ಲಾ ತಾಲ್ಲೂಕುಗಳ ತಹಶೀಲ್ದಾರರು-ನಿರ್ದೇಶಕರು ಇ-ಆಡಳಿತ ಮತ್ತು ಪದನಿಮಿತ್ತ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
10. ರಾಜ್ಯದ ಎಲ್ಲಾ ಆಯುಕ್ತರು ಮಹಾನಗರ ಪಾಲಿಕೆ / ನಗರಸಭೆ - ನಿರ್ದೇಶಕರು ಇ-ಆಡಳಿತ ಮತ್ತು ಪದನಿಮಿತ್ತ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
11. ರಾಜ್ಯದ ಎಲ್ಲಾ ಆಯುಕ್ತರು ಪುರಸಭೆ ಹಾಗೂ ಪಟ್ಟಣ ಪಂಚಾಯತ್ - ನಿರ್ದೇಶಕರು ಇ-ಆಡಳಿತ ಮತ್ತು ಪದನಿಮಿತ್ತ ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
12. ರಾಜ್ಯದ ಎಲ್ಲಾ ಕಾರ್ಯನಿರ್ವಹಣಾಧಿಕಾರಿ, ತಾಲ್ಲೂಕು ಪಂಚಾಯತ್-ನಿರ್ದೇಶಕರು, ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ ಇವರ ಮುಖಾಂತರ.
13. ಸರ್ಕಾರದ ಪ್ರಧಾನ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿ, ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ (ಇ-ಆಡಳಿತ), ಬಹುಮಹಡಿಗಳ ಕಟ್ಟಡ ಬೆಂಗಳೂರು.
14. ಸರ್ಕಾರದ ಉಪ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ (ಇ-ಆಡಳಿತ) ಬಹುಮಹಡಿಗಳ ಕಟ್ಟಡ ಬೆಂಗಳೂರು.
15. ಇಲಾಖಾ ವೆಬ್-ಸೈಟ್ ನಲ್ಲಿ ಪ್ರಕಟಿಸಲು.
16. ಶಾಖಾ ರಕ್ಷಾ ಕಡತ



